



24 ta' Dicembru, 2011

133/2011

MESSAĠĠ TAL-MILIED LILL-EMIGRANTI

MINN MONS. ARĊISQOF PAWLU CREMONA O.P.

Għeżiež Emigranti,

Wasal mill-ġdid il-Milied, il-Jum li fih saret l-ikbar 'emigrazzjoni' tal-istorja. L-lben ta' Alla 'emigra' biex ngħidu hekk, mingħand il-Missier biex jiġi fostna. Hawnhekk huwa għex, għamel il-ġid u miet imsallab.

Dan il-ħsieb ma jistax ma jfakkarniex fikom għeżiež emigranti.

Għaliex anki intkom għamiltu l-istess vjaġġ. Hemm xi affarijiet f'Ġesu' li jixxiebhu magħkom, u hemm xi affarijiet li jiddistingwu l-miġja ta' Sidna Ġesu' Kristú fostna.

It-tnejn jixxiebħu għaliex it-tnejn bdew minn esperjenza ta' faqar.

Izda kien hemm differenzi bejniethom. L-emigranti x'aktarx emigraw għaliex kienu qegħdin jgħixu diġà fil-faqar. Ġesú kien qiegħed jgħix fil-glorja ta' Alla l-Missier bħala l-lben t'Alla, u daħal fil-faqar biex ikun bħalna.

Ħafna emigranti marru f'pajjiżi oħra biex ifittxu għejxien aħjar għalihom u għall-familji tagħhom. U niżzu ħajr 'l Alla ħafna minnhom stagħnew. Izda Ġesú ġie biex nistagħnu aħna, għall-ġid tagħna. U spiċċa fuq salib.

Għal dan kollu niringrazzjawh illum, fil-Milied, għal dak li għamel għalina.

Nixtqukom ilkoll Milied Ħieni u Qaddis, u Sena 2012 mimlija riżq u Barka.

✠ **Pawlu Cremona O.P.**
Arċisqof ta' Malta